



Josie ekar jeḷā juon wāween emaroḅ kar ḷoor waanjoḅak eo an Jisōs Kraist ie.

Jān JoLyn Brown
(Pedped ioon juon bwebwenato emḡool)

Bwebwenato in ekar bōk jikin ilo USA.

Josie ekar jijet ippān lio rilikin Ashlyn iumḡwin juon wōjke inamḡojen mḡweo imḡōn.

“Iakwe ḅe enaaj kar wōr men jemaroḅ kōmḡmane ḅan kōmḡman jāān,” Josie ekar ba.

“Bōlen jemaroḅ kōmḡman jāān kōn kōmḡmani men ko ḅan armej,” Ashlyn ekar ba.

“Ta eo ḅe kōjro kōmḡmane bwe en juon kuḷab?” Josie emḡokaj an kar jutak. “Āinwōt juon kuḷab in lale menin mour ak kuḷab in ketetal kidu.”

“Jemaroḅ kōmḡmane aolep kain men kein,” Ashlyn ekar ba. “Iien otemjej armej ro rej aikuj jipaḅ. Im renaaj kōḷḷāik kōj.”

Ashlyn ekar jimḡwe. Aolep raan Josie ekar elolo armej ro me raar aikuj jipaḅ.

Ejjab to Josie ekar bar wōr juon an ḷōmḡnak. Liin ekar eḅjake okmeḅeḅ itulowa. Ej kakeememej e kōn peptaij eo an iio eo ḷok. Liin ekar kallimḡur ḅan iien otemjej keememej Jisōs im ḷoor waanjoḅak eo An. Liin

ekar jeḷā juon wāween emaroḅ kar kōmḡmane.

“Ta eo ḅe ewōr juon ad kuḷab me ej jipaḅ armej ro kōn ejjelok wōḅāān?” Josie ekar kajjitōk. Eḅjake okmeḅeḅ eo ekar kajoorḷok.

Māj ko mejān Ashlyn raar kabūrōrōḷok wōt. “Enaaj lukkuun kamḡōḅōḅ,” ekar ba. “Jemaroḅ jipaḅ armej ro ilo jikuuḷ im mḡōn jar eo—eitōn aolep jikin.”

“Jemaroḅ ḡa etan Kuḷab eo an Kōkōmḡanmḡanḷok Men ko!” Josie ekar ba. “Jen jino ilju ilo jikuuḷ.”

Raan eo tok juon ilo iien kakkijie eo, Ashlyn im Josie raar ettōrḷok ḅan tōrerein jikin ikkure eo.

Kwoj ke lo jabdewōt eo jemaroḅ jipaḅ e?” Ashlyn ekar jutak ioon mḡaan addi in neen im reiḷok ḅan jikin jikāāt eo.

“Ijaḅn.” Josie ekar lale aen in etoto ko im dijiru-waḷok eo. Ajri ro raar jikāāt im pitoto. Raar kappūḅḅi bḡḡ ko im ikkure kōn to in ekkāke ko. Ejjelok juon ekar lukkuun aikuj jipaḅ eo aer. Āinwōt aolep im lōḅ mḡottaer. Innām lio ekar lo juon leddik edikḷok ippān



make kōn juon to in ekkāke.

Josie ekar jibwe pein Ashlyn. Lale ijuweo!” Josie im Ashlyn raar lo to in ekkāke ko im etal ḅan ippān leddik eo.

“Iakwe. ḅa Josie.”

Im ḅa Ashlyn. Etamḡ?”

Leddik eo ekar āinwōt eilbōk. “ḅa Leslie.”

“Kwoj ke kōḅaan ikkure ippām?” Josie ekar kwaḷok juon to in ekkāke.

Leslie ekar ettōḅ. “Aaet!”

Ashlyn im Josie raar katakin Leslie jet wāween ko rekāāl ḅan ekkāke kōn to. Ke eo ekar jaḅ, raar bar iak iakweik doon. Ekar emḡman an Josie eḅjake itulowa. Liin ekar jeḷā ke kar Jetōb Kwojarjar.

Ālkin iien eo, jabdewōt iien Josie im Ashlyn raar lo Leslie ilo hallway eo, raar ba iakwe ḅan e.

Josie im Ashlyn raar kappok elōḅḷok armej ḅan jipaḅ. Jet iien rej ba men ko remḡman

ḅan armej ro im kajjieoḅ kamḡōḅōḅik er. Jet iien rej kajjitōk ippān ajri ro ḅan ikkure

ippāer.

Juon raan, Josie ekar ettōḅ ḅan juon ḷaddik inamḡojen jikuuḷ eo. “Emḡman ippa jilḅij dinosaur ne amḡ,” liin ekar ba.

ḷaddik eo ej kwaḷok dekā in ḅiin im reilaḷḷok ḅan jilḅij eo an. “Komḡool.”

Ke Josie ekar jijet, ekar kile bwe ekar jab ilo mḡool ḷōmḡnak kōn kōmḡmane men eo ḅan kuḷab eo! Liin ej kab mḡōj an kōmḡnae.

Josie ekar ḷōmḡnak kōn aolep ro mḡotta rekāāl jān ke e im Ashlyn raar jino kuḷab eo aer. Josie ekar lukkuun kōḅaan jipaḅ armej. Ekar kōmḡman bwe en kōḅaan kōḷapḷok an kōmḡmani men ko remḡman ḅan ro jet. Kuḷab eo an Kōkōmḡanmḡanḷok Men ko ekar kōmḡman an emḡmanḷok. Im menin ekar eḅjake emḡman. ●